

आचार्यरत्न श्रीजिनरत्नसूरि

[भँवरलाल नाहटा]

जगत्पूज्य मोहनलालजी महाराज के संघाड़े में आचार्य श्रीजिनरत्नसूरिजी वस्तुतः रत्न ही थे। आपका जन्म कच्छ देश के लायजा में सं० १६३८ में हुआ। आपका जन्म नाम देवजी था। आठ वर्ष की आयु में पाठशाला में प्रवेश किया। धार्मिक और व्यावहारिक शिक्षा प्राप्त कर बम्बई में अपने पिताजी की दुकान का काम संभाल कर अर्थोपार्जन द्वारा माता-पिता को सन्तोष दिया। देश में आपके सगाई-विवाह की बात चल रही थी और वे उत्सुकता से देवजी भाई की राह देखते थे। पर इधर बम्बई में श्रीमोहनलालजी महाराज का चातुर्मास होने से संस्कार-संपन्न देवजी भाई प्रतिदिन अपने मित्र लघाभाई के साथ व्याख्यान सुनने जाते और उनकी अमृत वाणी से दोनों की आत्मा में वैरग्य बीज अंकुरित हो गए। दोनों मित्रों ने यथावसर पूज्यश्री से दीक्षा प्रदान करने की प्रार्थना की। पूज्यश्री ने उन्हें योग्य ज्ञातकर अपने शिष्य श्रीराज-मुनिजी के पास रेवदर भेजा। सं० १६५८ चैत्रबदि ३ को दीक्षा देकर देवजी का रत्नमुनि और लघाभाई का लब्धि मुनि नाम दिया। सं० १६५६ का चातुर्मास मंडार में करने के बाद सं० १६६० वै०-शु०-१० को शिवगंज में पण्यास श्रीयशोमुनिजी के करकमलों से बड़ी दीक्षा हुई। सं० १६६० शिवगंज, १६६१ नवाशहर सं० १६६२ का चातुर्मास पीपाड़ में गुरुवर्य श्रीराजमुनिजी के साथ हुआ। व्याकरण, अलंकार, काव्यादिका अध्ययन सुचारुतया करके कूचेरा पधारे। यहां राजमुनिजी के उपदेश से २५ घर स्थानकवासी मन्दिर आम्नाय के बने।

श्रीरत्नमुनिजी योगोद्बहनके लिए पण्यासजी के पास

चाणोद गये। उनके पास आपका शास्त्राम्यास अच्छी तरह चलता था, इधर श्रीमोहनलालजी महाराज की अस्वस्थता के कारण पण्यासजी के साथ बम्बई की ओर विहार किया, पर भक्तों के आग्रहवश मोहनलालजी महाराज ने सूरत की ओर विहार किया था, अतः मार्ग में ही दहाणुं में गुरुदेव के दर्शन हो गए। श्रीमोहनलालजी महाराज १८ शिष्य-प्रशिष्यों के साथ सूरत पधारे। श्रीरत्नमुनिजी उनकी सेवा में दत्तचित्त थे। उनका हार्दिक आशीर्वाद प्राप्त कर उनकी आज्ञा से पण्यासजी के साथ आप पालीताणा पधारे। फिर रतलाम आदि में विचर कर उनकी आज्ञासे भावमुनिजी के साथ केशरियाजी पधारे। शरीर अस्वस्थ होते हुए भी आपने २१ मास पर्यन्त आंबिल तप किया। पण्यासजी ने सं० १६६६ में खालियर में उत्तराध्ययन व भगवती सूत्र का योगोद्बहन श्रीकेशरमुनिजी, भावमुनिजी और चिमन मुनिजी के साथ आपको भी कराया। तदनन्तर आप गणि पद से विभूषित हुए। सं० १६६७ का चातुर्मास गृह महाराज श्रीराजमुनिजी के साथ करके १६६८ महीदपुर पधारे। तदनन्तर सं० १६६९ का चातुर्मास बम्बई किया। यहां फा० सु० २ को गुरु महाराज की आज्ञा से वोछडोद के श्रीपन्नालाल को दीक्षा देकर प्रेममुनि नाम से प्रसिद्ध किया। सं० १६७० का चातुर्मास भी बम्बई किया। यहाँ श्रीजिनयशःसूरिजी महाराज के पावापुरी में स्वर्ग-वासी होने के दुःखद समाचार सुने।

गणिवर्य श्रीरत्नमुनिजी को जन्मभूमि छोड़े बहुत वर्ष हो गए थे अतः श्रावकसंघ की प्रार्थना स्वीकार कर शत्रुंजय यात्रा करते हुए अपने शिष्यों के साथ कच्छ में प्रविष्ट हो

अंजार होते हुए भद्रेश्वर तीर्थ की यात्राकर लायजा पधारे। यहाँ पूजा प्रभावना, उद्यापनादि अनेक हुए। सं० १६७१ का चातुर्मास बीदड़ा, १६७२ का मांडवी किया। यहां से नांगलपुर पधारने पर गुरुवर्य राजमुनिजी के स्वर्गवास होने के समाचार मिले। सं० १६७३ भुज, १६७४ लायजा चातुर्मास किया। फिर मांडवी में राजश्रीजी को दीक्षा दी। कच्छ देश में घमें प्रचार करते हुए १६७५ सं० में हुर्मापुर (नवावास) चौमासा किया और संघ में पड़े हुए दो तड़ोंको एक कर शान्ति की। इन्फ्ल्यूएंजा फैलने से शहर खाली हुआ और रायण जाकर चातुर्मास पूर्ण किया। सं० १६७३ में डोसाभाई लालचन्द का संघ निकला ही था, फिर भुज से शा० वसनजी वाघजी ने भद्रेश्वर का संघ निकाला। गणिवर्य यात्रा करके अंजार पधारे। इधर सिद्धाचलजी यात्रा करते हुए श्रीलब्धिमुनिजी आ मिले। उनके साथ फिर भद्रेश्वर पधारे। सं० १६७६ का चातुर्मास भुज और सं० १६७७ का मांडवी किया। फिर जामनगर, सूरत, कतार गांव, अहमदाबाद, सेरिसा, भोयणीजी, पानसर, तारंगा, कुंभारियाजी, आवू यात्रा करते हुए अणादरा पधारे। लब्धिमुनिजी, भावमुनिजी को शिवगंज भेजा और स्वयं प्रेममुनिजी के साथ मंडार चातुर्मास किया। पाली में पन्यास श्रीकेशरमुनिजी से मिले। दयाश्रीजी को दीक्षा दी। सं० १६८० का चातुर्मास जेसलमेर किया। किले पर दादा साहब की नवीन देहरी में दोनों दादासाहब की प्रतिष्ठा कराई। सं० १६८१ में फलोदी चातुर्मास किया। ज्ञानश्रीजी व लल्लभश्रीजी के आग्रह से हेमश्रीजी को दीक्षा दी। लोहावट में गौतमस्वामी और चक्रेश्वरीजी की प्रतिष्ठा कर अजमेर पधारे। तदनन्तर रतलाम, सेमलिया, पधारे। सं० १६८२ नलखेड़ा चातुर्मास किया, चौदह प्रतिमाओं की अंजनशलाका की। मंडोदा में रिलखचन्दजी चोरडिया के बनवाये हुए गुरुमंदिर में दादा जिनदत्तसूरि आदि की प्रतिष्ठा करवायी। खुजनेर

और पड़ाणा में गुरुपादुकाएं प्रतिष्ठित कीं। डग पधारने पर श्रीलक्ष्मीचन्दजी बंद के तरफसे उद्यापनादि हुए और दादा जिनकुशलसूरिजी व रत्नप्रभसूरिजी की पादुका-प्रतिष्ठा की। मांडवगढ यात्रा करके इन्दौर मवसीजी, उज्जैन, होते हुए महीदपुर पधारे। लब्धिमुनिजी और प्रेममुनिजी को वीछडोद चातुर्मासार्थ भेजा। स्वयं भावमुनिजी के साथ रणीजा पधारकर सं० १६८३ का चातुर्मास किया। १६८४ महीदपुर, सं० १६८५ का चातुर्मास भाणपुरा किया। उद्यापन और बड़ी दीक्षादि हुए। मालवा में गणिजी महाराज को विचरते सुनकर बम्बई से रवजी सोजपाल ने आग्रह पूर्वक बम्बई पधारने की विनती की। आपश्री ग्रामानुग्राम विचरते हुए घाटकोपर पहुँचे। मेघजी सोजपाल, गणसी भीमसी आदि की विनतिसे बम्बई लालवाड़ी पधारे। दादासाहब की जयन्ती श्रीगौड़ीजी के उपाश्रय में श्रीविजयवल्लभसूरिजी की अध्यक्षता में बड़े ठाट-माठ से मनायी। सं० १६८६ का चौमासा लालवाड़ी में किया।

गणिवर्य श्रीरतनमुनिजी के उपदेश और मूलचन्द हीराचन्द भगत के प्रयास से महावीर स्वामी के पीछे के खरतर-गच्छीय उपाश्रय का जीर्णोद्धार हुआ। सं० १६८७ का चातुर्मास वहीं कर लब्धिमुनिजी के भाई लालजी भाई को सं० १६८८ पो० सु० १० को दीक्षितकर महेन्द्र मुनि नाम से लब्धिमुनिजी के शिष्य बनाये। प्रेममुनिजी को योगोद्वहन के लिए श्री केशरमुनिजी के पास पालीताना भेजा। वहाँ कच्छ के मेघजी को सं० १६८९ पोष सुदि १२ के दिन केशरमुनिजी के हाथ से दीक्षित कर प्रेममुनिजी का शिष्य बनाया।

श्री रत्नमुनिजी महाराज सूरत, खंभात होते हुए पालीताना पधारे। श्री केशरमुनिजी को वन्दन कर फिर गिरनारजी को यात्रा की और मुक्तिमुनिजी को बड़ी दीक्षा दी। सं० १६८९ का चातुर्मास जामनगर करके अंजार पधारे। भद्रेश्वर, मुंद्रा, मांडवी होकर मेरावा पधारे।

नेणबाई को बड़े समारोह और विविध धर्मकार्यों में सद् द्रव्यव्यय करने के अनन्तर दीक्षा देकर राजश्रीजी की शिष्या रत्नश्री नाम से प्रसिद्ध किया।

सं० १६६१ का चातुर्मास अपने प्रेममुनिजी और मुक्ति मुनिजी के साथ भुज में किया। महेन्द्रमुनिजी की बीमारी के कारण लब्धिमुनिजी मांडवी रहे। उमरसी भाई की धर्मपत्नी इन्द्राबाई ने उपधान, अठाई महोत्सव पूजा, प्रभावनादि किये। तदनन्तर भुज से अंजार, मुद्रा, होते हुए मांडवी पधारे। यहां महेन्द्रमुनि बीमार तो थे ही चै० सु० २ को कालधर्म प्राप्त हुए। गणिचर्य लायजा पधारे, खेराज भाई ने उत्सव, उद्यापन, स्वधर्मीवात्सल्यादि किये।

कच्छ के डुमरा निवासी नागजी-नेणबाई के पुत्र मूलजी भाई—जो अन्तर्वैराग्य से रंगे हुए थे—माता पिता की आज्ञा प्राप्त कर गणिचर्य श्री रत्नमुनिजी के पास आये। दीक्षा का मुहुर्त्त निकला। नित्य नई पूजा-प्रभावना और उत्सवों की धूम मच गई। दीक्षा का वग्घोड़ा बहुत ही शानदार निकला। मूलजी भाई का वैराग्य और दीक्षा लेने का उल्लास अपूर्व था। रथ में बैठे वरसीदान देते हुए जय-जयकारपूर्वक आकर वै० सु० ६ के दिन गणीश्वरजी के पास विधिवत् दीक्षा ली। आपका नाम भद्रमुनिजी रखा गया। सं० १६६२ का चातुर्मास रत्नमुनिजी ने लायजा, लब्धिमुनिजी, भावमुनिजी का अंजार व प्रेम मुनिजी, भद्रमुनिजी, का मांडवी हुआ। चातुर्मास के बाद मांडवी आकर गुह महाराज ने भद्रमुनिजी को बड़ी दीक्षा दी।

तुंबड़ी के पटेल शामजी भाई के संघ सहित पंचतीर्थी यात्रा की। सुथरी में घृतकलोल पार्श्वनाथजी के समक्ष संघपति माला शामजी को पहनायी गई। सं० १६६३ में मांडवी चातुर्मास कर मुद्रा में पधारे और रामश्रीजी को दीक्षित किया। वहीं इनकी बड़ी दीक्षा हुई और कल्याण-

श्रीजी की शिष्या प्रसिद्ध की गई। वहां से रायण में सं० १६६४ चातुर्मास कर सिद्धाचलजी पधारे। इस समय आप का १० साधु थे। प्रेममुनिजी के भगवती सूत्र का योगोद्बहन और नन्दनमुनिजी की बड़ी दीक्षा हुई। कल्याणभुवन में कल्पसूत्र के योग कराये, पन्नवणा सूत्र बाचा, प्रचुर तपश्चर्याएं हुई। पूजा प्रभावना स्वधर्मीवात्सल्यादि खूब हुए। मुर्शिदाबाद निवासी राजा विजयसिंहजी की माता सुगुण कुमारी को तरफ से उपधानतप हुआ। मार्गशीर्ष सुदि ५ को गणिचर्य रत्नमुनिजी के हाथ से मालरोपण हुआ। दूसरे दिन श्री बुद्धिमुनिजी और प्रेममुनिजी को 'गणि' पद से भूषित किया गया। जावरा के सेठ जड़ाव-चन्दजी की ओर से उद्यापनोत्सव हुआ।

सं० १६६६ का चातुर्मास अहमदाबाद हुआ। फिर बड़ौदा पधारकर गणिचर्य ने नेमिनाथ जिनालय के पास गुरुमन्दिर में दादा गुरुदेव श्रीजिनदत्तसूरि की मूर्ति पादुका आदि की प्रतिष्ठा बड़े ही ठाठ-बाठ से की। वहाँ से बम्बईकी ओर विहार कर दहाणु पधारे। श्रीजिनदत्तसूरिजी वहाँ विराजमान थे, आनन्द पूर्वक मिलन हुआ। संघ की विनति से बम्बई पधारे। संघ को अपार हर्ष हुआ। श्रीरत्नमुनिजी के चरित्र गुण की सौरभ सर्वत्र व्याप्त थी। आचार्य श्री जिनदत्तसूरिजी महाराज ने संघ की विनति से आपको आचार्य पद देना निश्चय किया। बम्बई में विविध प्रकार के महोत्सव होने लगे। मितो अषाढ़ सूदि ७ को सूरिजी ने आपको आचार्य पद से विभूषित किया। सं० १६६७ का चातुर्मास बम्बई पायधुनी में किया। श्रीजिनदत्तसूरि दादर, लब्धिमुनिजी घाटकोपर और प्रेममुनिजी ने लाल-बाड़ी में चौमासा किया। चरितनायक के उपदेश से श्री जिनदत्तसूरि ज्ञानभंडार स्थापित हुआ। लालबाड़ी में विविध प्रकार के उत्सव हुए। आचार्य श्री ने अपने भाई गणशी भाई की प्रार्थना से सं० १६६८ का चातुर्मास

लालबाड़ी किया। वेलजी भाई को दीक्षा देकर मेघमुनि नाम से प्रसिद्ध किया, बहुत से उत्सव हुए।

सं० १६६६ में दश साधुओं के साथ चरित्रनायक ने सुरत चौमासा किया। फिर बड़ौदा पधारकर लब्धिमुनिजी के शिष्य मेघमुनिजी व गुलाबमुनिजी के शिष्य रत्नाकरमुनि को बड़ी दीक्षा दी। सं० २००० का चातुर्मास रतलाम किया, उपधान तप अदि अनेक धर्म कार्य हुए। सेमलिया जी की यात्रा कर महीदपुर पधारे। महीदपुर में राजमुनि जी के भाई चुनीलालजी बाफणा ने मन्दिर निर्माण कराया था, प्रतिष्ठा कार्य बाकी था, अतः खरतरगच्छ संघ को इसका भार सौंपा गया पर वह लेख पत्र उनके बहिन के पास रखा, वह तपागच्छ की थी उसने उनलोगों को दे दिया। कोर्ट चढ़ने पर दोनों को मिलकर प्रतिष्ठा करने का आदेश हुआ, पर उन्होंने कब्जा नहीं छोड़ा तो क्लेश बढ़ता देख खरतरगच्छ वालों ने नई जमीन लेकर मन्दिर बनाया और उसमें राजमुनिजी व नयमुनिजी के ग्रन्थों का ज्ञान भंडार स्थापित किया। प्रतिमा की अप्राप्ति से संघ चिन्तित था क्योंकि उत्सव प्रारंभ हो गया था फिर उपाध्यायजी, रत्नश्रीजी और श्रावक और श्राविका गोमी बाई की एक सा प्रतिमा प्राप्त होने व पुष्पादि से पूजा करने का स्वप्न आया। आचार्य श्री ने बीकानेर जाकर प्रतिमा प्राप्त करने की प्रेरणा दी। सं० ११५५ की प्रतिमा तत्काल प्राप्त हो गई और आनन्दपूर्वक प्रतिष्ठासम्पन्न हुई। दादा साहब की मूर्ति पादुकाएँ, राजमुनिजी व सुखसागर जी की पादुकाएँ तथा चक्रेश्वरी देवी की भी प्रतिष्ठा हुई। सं० २००१ का चातुर्मास महीदपुर हुआ। बड़ोदिया में पधारने पर उद्यापन व दादासाहब की चरण प्रतिष्ठा हुई। शुजालपुर के मंदिर में दादासाहब की चरण प्रतिष्ठा की। सं० २००२ का चातुर्मास कर आसामपुरा, इन्दौर होते हुए मांडवगढ़ यात्रा कर रतलाम पधारे। तद-
गर्वट्ट गाँव में दादासाहब की चरण प्रतिष्ठा की। तद-

नन्तर भाणपुरा कुकुटेश्वर, प्रतापगढ़ व चरणोद पधारे। चरणोद में प्रतिष्ठा कार्य सम्पन्न कराके सं० २००३ को प्रतापगढ़ में चातुर्मास किया। मंदसौर में चक्रेश्वरीजी की प्रतिष्ठा कराई। जावरा से सेमलियाजी का संघ निकला, संघपति चांदमलजी चोपड़ा को तीर्थमाला पहनायी। रतलाम से खाचरोद पधारे। जावरा के प्यारचंद जी पगारिया ने वह पार्श्वनाथजीका संघ निकाला। तदनंतर जयपुर की ओर बिहार कर कोटा पधारे। गणि श्री भावमुनिजी को पक्षाघात हो गया और जेट वदि १५ की रात्रि में उनका समाधिपूर्वक स्वर्गवास हो गया।

सं० २००४ का चातुर्मास कोटा में हुआ। भगवती सूत्रवाचना, अठाई महोत्सव एवं स्वधर्मी-वात्सल्यादि अनेक धर्मकार्य सेठ केशरीसिंहजी बाफणा ने करवाये। तदनंतर सूरिजी जयपुर पधारे। अशातावेदनीय के उदय से शरीर में उत्पन्न व्याधि को समता से सहन किया। श्रीमालों के मंदिर में देरागाजीखान से आई हुई प्रतिमाएँ स्थापित की। कच्छभुज की दादाबाड़ी की प्रतिष्ठा के लिये संघ की ओर से विनती करने रवजी शिवजी बोरा आये। सं० २००५ का चातुर्मास जयपुर कर सं० २००६ का अजमेर में किया। सं० २००७ ज्यैष्ठ सुदि ५ को विजयनगर में प्रतिष्ठा महोत्सव हुआ, चन्द्रप्रभस्वामी आदि के सह दादासाहब के चरणों की प्रतिष्ठा की। फिर रतनचन्दजी संचेती की विनती से अजमेर पधारे। उनके बीस-स्थानक का उद्यापन हुआ। भड़गतियाजी की कोठी के देहरासर में दादा साहब जिनदत्तसूरि मूर्ति की प्रतिष्ठा करवायी। अजमेर से व्यावर पधार कर मुलतान निवासो हीरालालजी भुगड़ी को सं० २००७ आषाढ़ सुदि १ को दीक्षित कर हीरमुनि बनाये। उपधान तप हुआ। सूरिजी चातुर्मास पूर्ण कर पाली, राता महावीर जी, शिवगंज, कोरटा होते हुए गढ़सिवाणा पधारे। फिर वांकली, तखतगढ़ होकर श्रीकेशरमुनिजी की जन्मभूमि

चूड़ा पधारे। सं० २००८ जेठ बदि ७ को दादा जिन-
दत्तसूरि मूर्ति, मणिधारी जिनचंद्रसूरि व जिनकुशलसूरि एवं
पं० केशरमुनिजी की पादुकाएँ प्रतिष्ठित की। वहाँ से
आहोर, जालोर होते हुए गढ़सिवाणा आकर चातुर्मास
किया। फिर नाकोड़ाजी पधार कर मार्गशिर सुदि १
को दादासाहब जिनदत्तसूरि मूर्ति व श्रीकीर्तिरत्नसूरिजी
की जीर्णोद्धारित देहरी में प्रतिष्ठा करवाई। नाकोड़ाजी
से विहार कर सूरिजी डीसा कैप भीलड़ियाजी होते हुए
राधनपुर, कटारिया, अंजार होते हुए भद्रेश्वर तीर्थ पहुँचे।

भद्रेश्वरजी की यात्रा कर मांडवी होते हुए भुज
पधारे, संघ का विरमनोरथ पूर्ण हुआ। यहाँ दादावाड़ी
निर्माण का लम्बा इतिहास है पर इसकी चेष्टा करने वाले
हेमचंद भाई जिस दिन स्वर्गवासी हुए उसी दिन आपने स्वप्न
में पुरानी और नई दादावाड़ी आदि सहित उत्सव को व
हेमचंद भाई आदि को देखा वही दृश्य भुज की दादावाड़ी
प्रतिष्ठा के समय साक्षात् हो गया। सं० २००९ माघ सुदि
११ को बड़े समारोह पूर्वक प्रतिष्ठा हुई। सूरत से सेठ
बालूभाई विधि-विधान के लिये आये। जिनदत्तसूरि की
प्रतिमा व मणिधारी जिनचंद्रसूरि व श्रीजिनकुशलसूरि के

चरणों की प्रतिष्ठा बड़े धूमधाम से हुई।

सं० २०१० का चातुर्मास सूरिजी ने मांडवी किया।
मि० व० २ को धर्मनाथ जिनालय पर ध्वजदंड चढ़ाया
गया, उत्सव हुए। मोटा आसंबिया में मंदिर का शता-
ब्दी महोत्सव हुआ। भुज की दादावाड़ी में हेमचंद
भाई की ओर से नवीन जिनालय निर्माण हेतु सं० २०११
वे० शु० १२ को सूरिजी के वर-कमलों से खातमूर्त्त
हुआ। तदनंतर सूरिजी ने अंजार चातुर्मास किया।

चातुर्मास के पश्चात् भद्रेश्वर यात्रा कर मांडवी
पधारे। वहाँ की विशाल रमणीय दादावाड़ी में दादा
जिनदत्तसूरि प्रतिमा विराजमान करने का उपदेश दिया,
पटेल बीकमसी राघवजी ने इस कार्य को सम्पन्न करने की
अपनी भावना व्यक्त की। सूरिजी का शरीर स्वस्थ था, आँख
का मोतियबिंद उतरता था जिसका इलाज कराना था पर
माघ वदी ८ को अर्द्धाङ्ग व्याधि हो गयी और माघ सुदि १
के दिन समाधिपूर्वक स्वर्गवासी हुए। आपने अपने जीवन
में शुद्ध चरित्र पालन करते हुए, शासन और गच्छ की खूब
प्रभावना की थी।

विद्वद्गुरु उपाध्याय श्रीलब्धिमुनिजी

[भँवरलाल नाहटा]

बीसवीं शताब्दी के महापुरुषों में खरतरगच्छ विभूषण
श्री मोहनलालजी महाराज का स्थान सर्वोपरि है। वे
बड़े प्रतापी, क्रियापात्र, त्यागी-तपस्वी और वचनसिद्ध
योगी पुरुष थे। उनमें गच्छ कदाग्रह न होकर संयम साधन
और समभावी श्रमणत्व सुविशेष था। उनका शिष्य समु-
दाय भी खरतर और तपा दोनों गच्छों की शोभा बढ़ाने

वाला है। उ० श्रीलब्धिमुनिजी महाराज ने आपके वचना-
मृत से संसार से विरक्त होकर संयम स्वीकार किया था।

श्रीलब्धिमुनिजी का जन्म कच्छ के मोटी खाखर गाँव
में हुआ था। आपके पिता दनाभाई देढिया बीसा ओस-
वाल थे। सं० १९३५ में जन्म लेकर धार्मिक संस्कार युक्त
माता-पिता की छत्र-छाया में बड़े हुए। आपका नाम